

A' Bhanrigh Mairead

Rugadh a' Bhanrigh Mairead mu 1045, 's dòcha san Ungair, agus **chaochail** i ann an Dùn Èideann air 16 Samhain, 1093.



**Bha Mairead de theaghlaich rioghail
Sagsanach Shasainn. Thogadh i ann
an cùirt na h-Ungair far an robh
a h-athair, Eideard, air fògradh.**



**Rìgh Calum a' Chinn Mhòir
agus a' Bhanrigh Mairead,
air a pheantadh le Sir Noel
Paton. Tha an dealbh seo
ann an Seòmraichean Baile
Dhùn Phàrlain.**

Nuair a fhuair Uilleam Ceannsache buaidh air Sasainn aig Blàr Hastings ann an 1066, theich banntrach Eideird agus a' chlann aige a dh'Alba. Thug Calum III àite **tèarainte** do bhràthair Maireid, am prionnsa Angla-Shasanach Edgar an Aetheling. Ged a b' e boireannach **cràbhach** a bh' innte, ghabh Calum III a' Chinn Mhòir, Rìgh na h-Alba, Mairead mar an dàrna bean aige.